

ए आयी तपते मझ दोपार,
पन्ना की माता पन्ना की माता,
करे गुजरी गढ के द्वार,
अरज अन्नदाता,
ए राणा उठीया जठ संग्राम,
बाई ने बुलावो बाई ने बुलावो,
जावो सैनिक आदर साथ,
भवन में बुलावो,
जावो सैनिक आदर साथ,
भवन में बुलावो ॥

ए आयी गुजरी महल रे माय,
अरज करे दाता अरज करे दाता,
आवे सेना ले सुल्तान,
मार्ग में गुजरता,
ए ज्यारा भेदीया ले रया भेद,
सुणी मे बाता सुणी मे बाता,
करसी सुतोडा पर वार,
बहादुरशाह राता,
करसी सुतोडा पर वार,
बहादुरशाह राता ॥

ए राणा किणो जठ ऐलान,
फौज ने सजाई रे फौज ने सजाई,
सांगा सज धज होया तैयार,

मोर्चा पाई,
ए दिनी तुर्क फौज ने काट,
युद्ध रे माय युद्ध रे माय,
ए भाग्यो बहादुरशाह ले प्राण,
हार जंग माई,
ए भाग्यो बहादुरशाह ले प्राण,
हार जंग के माई ॥

ए बाबर आयो बयाना पास,
राणा रा नैन राता रे राणा रा नैन राता,
ए सांगा चढीया दल बल साथ,
जावण उतरादा,
ए सांगा पन्ना ने बुलवाय,
उदय देवे हाथा उदय देवे हाथा,
ए पन्ना देश धरोहर जाण,
निभा लिजो नाता,
ए पन्ना देश धरोहर जाण,
निभा लिजो नाता,
ए पन्ना संग मे चन्दन पूत,
उदय ओर आयो उदयसिंह आयो,
पन्ना हिवडे ले लिपटाय,
जाण निज जायो,
ए सांगा लडत खानवा जंग,
बाबर आगे दिलीपत आगे,
ए बीते कई कई महिना साल,
बढन दे नी आगे,
ए बीते कई कई महिना साल,
बढन दे नी आगे ॥

गायक प्रकाश माली जी ।
प्रेषक मनीष सीरवी ।
(रायपुर जिला पाली राजस्थान)
9640557818

Source: <https://www.bharattemples.com/aayi-tapte-maj-dopaar-panna-ri-mata/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>